


युवा उद्यम कार्यक्रम सञ्चालन निर्देशिका

२०७६



मन्थली नगरपालिका

मन्थली, रामेछाप

स्वीकृत मिति २०७६/०३/०२

युवा उद्यम कार्यक्रम सञ्चालन निर्देशिका, २०७६

प्रस्तावना: राष्ट्रिय युवा नीति, २०७२ र युथ भिजन २०२५ अनुसार मुलुकमा विभिन्न क्षेत्रका युवा वर्गमा उद्यमशीलता, सिर्जनशीलता तथा सीपको विकास गरी स्वरोजगार र उत्पादनको माध्यबाट समृद्ध नेपाल निर्माणका लागि सक्रिय युवाका समूहलाई नगरपालिका भित्रको एक वडाका समूह वा संस्थामा रहेका अधिकतम दश युवा सम्मिलित एक उद्यम कार्यक्रमलाई प्रभावकारी रूपमा कार्यान्वयन गर्न एवं सफल युवा व्यवसायी बनाउनका लागिस्थानीय सरकार सञ्चालन ऐन २०७४ को दफा १०२ को उपदफा २ ले दिएको अधिकार प्रयोग गरी मन्थली नगरपालिकाले यो निर्देशिकाजारी गरेकोछ ।

परिच्छेद -१

प्रारम्भिक

१. संक्षिप्त नाम र प्रारम्भ: (१) यो निर्देशिकाको नाम "युवा उद्यम कार्यक्रम सञ्चालन निर्देशिका, २०७६" रहेकोछ ।
(२) यो निर्देशिकानगरकार्यपालिकाले स्वीकृत गरेको मिति देखि लागुहुनेछ ।
२. परिभाषा: विषय वा प्रसङ्गले अर्को अर्थ नलागेमा यस निर्देशिकामा,
 - (क) "युवा उद्यम कार्यक्रम"भन्नाले नगरपालिकाबाट दफा ३ मा उल्लेखित क्षेत्रमा युवा नीति बमोजिम १६-४० बर्ष उमेर समूहका नेपाली युवाहरूलाई लक्षित गरी युवाहरूको समूह, उद्योग वा युवाको संघसंस्थाको माध्यमबाट युवाहरूको सीप, दक्षता बृद्धि गरी सफल व्यवसायी बनाउने राष्ट्रिय अभियानलाई सम्झनु पर्छ ।
 - (ख) "मन्त्रालय" भन्नाले युवा तथा खेलकुद मन्त्रालय सम्झनु पर्छ ।
 - (ग) "परिषद्" भन्नाले राष्ट्रिय युवा परिषद् सम्झनु पर्छ ।
 - (घ) "युवा"भन्नाले सोह्र वर्ष देखि चालीस वर्षसम्मको उमेर भएको व्यक्ति सम्झनु पर्छ ।
 - (ङ) "उद्यम"भन्नाले जीविकोपार्जन, स्वरोजगार वा आय आर्जनका लागि गरिने सिर्जनात्मक, आर्थिक कृयाकलाप, व्यवसाय वा उद्योगलाई सम्झनु पर्छ ।
 - (च) "समूह"भन्नाले उद्यम सञ्चालन गर्नका लागि निर्माण भएको युवाको समूह सम्झनुपर्छ ।
 - (छ) "संघसंस्था"भन्नाले प्रचलित कानुन बमोजिम दर्ता भई अविच्छिन्न काम गरेका संघसंस्थालाई सम्झनु पर्छ ।
 - (ज) "समिति"भन्नाले जिल्ला युवा समिति सम्झनु पर्छ ।
 - (झ) "अध्यक्ष"भन्नालेजिल्ला युवा समितिकोअध्यक्षलाई सम्झनु पर्छ ।
 - (ञ) "उपाध्यक्ष"भन्नालेराष्ट्रिय युवा परिषद्को उपाध्यक्षलाई सम्झनु पर्छ ।

- (ट) "उद्यमी" भन्नाले आयआर्जन गर्ने उद्देश्यले उद्योग व्यवसाय सञ्चालनका लागि जोखिम बहन गरी लगानी गर्ने ब्यक्ति वा समूहलाई सम्झनुपर्छ।
- (ठ) "व्यवसाय परामर्श सेवा" भन्नाले व्यवसायको सुसञ्चालन विकास तथा स्तरोन्नतिका लागि प्रदान गरिने प्राविधिक तथा व्यवस्थापकीय सहयोग र सेवालाई सम्झनु पर्छ ।
- (ड) "साझेदार संस्था" भन्नाले कार्यक्रम सञ्चालनका लागि प्राविधिक सेवा र सहयोग उपलब्ध गराई साझेदारीमा काम गर्ने संस्थालाई सम्झनुपर्छ ।
- (ढ) "वित्तीय सेवाप्रदायक संस्था" भन्नाले नेपाल राष्ट्रबैंकबाट वित्तिय कारेवार गर्न स्वीकृत प्राप्त संस्था वा वित्तिय कारोवार गर्ने उद्देश्य राखि कानून वमोजिम दर्ता भएका सहकारीलाई सम्झनुपर्छ ।
- (ण) ×घुम्तीकोष भन्नाले "ऋण लगानी भएको रकम फिर्ता भई जम्मा हुन आएको रकम सम्झनुपर्छ ।
- (त) "बेरोजगार व्यक्ति" भन्नाले आयआर्जन हुने कुनै पनि पेशा व्यवसायमा नियमित रुपमा संलग्न नरहेको व्यक्ति सम्झनु पर्छ ।

परिच्छेद - २

लक्षित समूह तथा उद्यम क्षेत्र

३. लक्षित समूह: (१) सोह्र वर्ष देखि चालीस वर्षसम्मको उमेर समूहका नेपाली युवा (कम्तीमा पनि युवा महिला ५० प्रतिशत) यस कार्यक्रमका लक्षित समूह हुनेछन् ।
- (२) सिमान्तकृत वर्गका युवालाई विशेष प्राथमिकता दिईने छ ।
४. युवा व्यवसायिक उद्यम क्षेत्र: युवाबाट व्यावसायिक उद्यम गर्न सकिने व्यावसायिक क्षेत्रहरु देहाय वमोजिम रहने छन् -
- (क) कृषि तथा पशुपंछिमा आधारित उद्यम व्यवसाय,
- (ख) बन (जडीबुटी, बनपैदावार) मा आधारित उद्यम व्यवसाय,
- (ग) विज्ञान तथा सूचना प्रविधि र सञ्चारमा आधारित उद्यम व्यवसाय,
- (घ) पर्यटनप्रवर्द्धन (होटेल, होमस्टे, रिसोर्ट) मा आधारित उद्यम व्यवसाय,
- (ङ) निर्माणमा आधारित उद्यम व्यवसाय,
- (च) हस्तकला, मुर्तिकला, चित्रकलामा आधारित उद्यम व्यवसाय,
- (छ) संस्कृति, साहित्य सृजना, गीत संगीतमा आधारित भई गरिने उद्यम व्यवसाय,
- (ज) नगरपालिकाले आवश्यकता महसुस गरी छनौट गरिने अन्य उद्यम व्यवसाय ।

परिच्छेद - ३

व्यावसायिक उद्यम छनौटका आधार

५. व्यावसायिक उद्यम छनौटका आधार: दफा ४ मा उल्लेखित उद्यम क्षेत्रहरूमध्ये कुनै एक क्षेत्रमा कार्य गर्न नगरपालिका क्षेत्रको एक वडा भित्रका कम्तिमा ५ देखि १० जना युवाको समूह, उद्योग एवं संघसंस्थालाई उद्यम सञ्चालन गर्नका लागि छनौट गर्न देहायका आधारहरू निर्धारण गरिएको छ:

(१) युवा उद्यम समूहमा समावेश हुने युवाको न्यूनतम योग्यता:

- (क) १६ (सोह) वर्ष पुरा भई ४० (चालीस) वर्ष ननाघेको नेपाली नागरिक हुनुपर्ने,
- (ख) नैतिक पतन देखिने कुनै फौजदारी अभियोगमा अदालतबाट सजाय नपाएको,
- (ग) सरकारी चल अचल सम्पतिको दुरुपयोग नगरेको,
- (घ) कम्तिमा आधारभूत तहको (कक्षा ८ उर्तीण) शिक्षा हाँसिल गरेको,
- (ङ) मानसिक सन्तुलन भएको ।

(२) युवा समूहको निर्माण:

- (क) बेरोजगार युवा हुनुपर्ने,
- (ख) कम्तीमा ५० प्रतिशत युवा महिला हुनुपर्ने,
- (ग) सिमान्तकृत तथा उद्यमी युवाहरू तथा मेडपा, प्राविधिक शिक्षा तथा व्यवसायिक तालिम परिषद, व्यावसायिक तथा सीप विकास तालिम केन्द्र आदि जस्ता उद्यम सम्बन्धि तालिम प्रदान गर्ने संस्थाबाट तालिम प्राप्त गरेका युवालाई विशेष प्राथमिकता दिइनेछ ।

(३) समूहका लागि न्यूनतम आधारहरू:

- (क) प्रचलित कानून बमोजिम दर्ता भई नियमानुसार नविकरण भएको,
- (ख) युवाको हक हितको संरक्षण र सम्वर्द्धनको क्षेत्रमा काम गर्ने उद्देश्य भएको,
- (ग) अनुसूची - २ बमोजिमको ढाँचामा निवेदन र अनुसूची - ३ बमोजिमको ढाँचामा व्यवसायिक योजना संलग्न गरेको,
- (घ) कालो सूचीमा नपरेको ।

(४) युवा समूह तथा संघ संस्थाले प्रस्ताव गरेको ब्यवसायिक प्रस्तावना मूल्याङ्कनका आधारहरू:

क्र.सं.	मूल्याङ्कनका आधारहरू	अंक (बढीमा)
१	प्रस्तावित उद्यमको व्यवसायिक कार्ययोजना ५ (वर्ष)	२०
२	समावेशी सहभागिता	१०
३	स्थानीय स्रोतमा आधारित	१५
४	आर्थिक लगानीको सुनिश्चितता	१०
५	थप रोजगारी सिर्जना गर्ने	१५
६	बजारको सुनिश्चितता	१५

७	मानवीय स्रोत (तालिम प्राप्त युवा)	१५
	जम्मा:	१००

द्रष्टव्यः परियोजना छनौटको मुख्य आधारः प्राविधिक शिक्षा तथा व्यवसायिक तालिम परिषद्(CTEVT), व्यवसायिक शिक्षा तथा तालिम अभिवृद्धि परियोजना (EVENTPROJECT), गरिवी निवारणका लागि लघु उद्यम विकास कार्यक्रम (MEDPA), जिल्ला घरेलु तथा साना उद्योग कार्यालय, जिल्ला कृषि विकास कार्यालय, महिला तथा बालबालिका कार्यालय, घरेलु विकास समिति, राष्ट्रिय युवा परिषद्, निजिस्तर आदिबाट ब्यावसायिक तालिम प्राप्त गरेका र सबै भन्दा वढी युवा रहेको निर्वाचन क्षेत्रको वडाबाट आएको उद्यम प्रस्तावलाई विशेष प्राथमिकता दिई माथिका आधारमा परियोजना छनौट गर्नु पर्नेछ र तालिम प्राप्त नगरेका अन्य युवालाई क्रमशः सम्बन्धित संस्थाहरुको सहकार्यमा तालिम प्रदान गर्दै लैजाने व्यवस्था गर्नुपर्नेछ ।

परिच्छेद - ४

उद्यम छनौट तथा सम्झौता

६. उद्यम छनौटः (१) उद्यम कार्यक्रममा सहभागिताका लागि नगरपालिकाले इच्छुक युवा समूहको जानकारीका लागि ३० दिने सार्वजनिक सूचना प्रकाशन गरी उक्त सूचना नगरपालिकाको वेबसाइट www.manthelimun.gov.np समेत राख्ने छ साथै नगरपालिकाले सम्पूर्ण वडा कार्यालयहरुलाई जानकारी गराउनेछ । नगरपालिकाले पनि सबैलाई सो सूचना जानकारी गराउने गरी सार्वजनिक गर्नुपर्नेछ । नगरपालिकाले आवश्यकता अनुसार १५ दिन सम्मको समय थप गरी प्रस्ताव आह्वान गर्न सक्नेछ ।

(२) उपदफा (१) बमोजिम सूचना प्रकाशित भएपछि नगरपालिका क्षेत्रको एक वडा भित्रका कम्तिमा ५ देखि १० जनाको युवा समूह, उद्यम तथा संघ संस्थाले उद्यम सञ्चालन गर्नको लागि निवेदन दिन चाहेमा सोही सूचनामा उल्लेखित म्याद भित्र प्रस्तावपत्र सहित अनुसूची -२ बमोजिमको ढाँचामा सम्बन्धित नगरपालिकाको कार्यालयमा निवेदन दिनुपर्नेछ ।

(३) नगरपालिका उद्यम छनौट समितिः नगरपालिकाको कार्यालयमा प्राप्त भएका निवेदन र अनुसूची - ३ बमोजिमको ढाँचामा व्यवसायिक योजना मूल्याङ्कन गरी छनोट गर्न देहायको युवा उद्यम मूल्याङ्कन समिति रहनेछ ।

(क) सामाजिक विकास समितिको संयोजक -

अध्यक्ष

(ख) कार्यपालिका सदस्यहरुमध्ये बाट एक जना महिला सदस्य -

सदस्य

(ग) नगर प्रमुखले तोकेको वित्तीय सेवा प्रदायक संघ संस्थाको प्रतिनिधि एक जना- सदस्य

(घ) प्रमुख प्रशासकीय अधिकृत -

सदस्य

(ड) शिक्षा, युवा र खेलकुद शाखा प्रमुख

-

सदस्य

(च) आर्थिक विकास शाखा प्रमुख

- सदस्य

सचिव

(छ) प्रस्ताव परेका उद्यमसँग सम्बन्धित क्षेत्रको विज्ञ प्रतिनिधि । (घरेलु, कृषि, भटेनरी, पशु, विज्ञान प्रविधि आदि) लाई आमन्त्रण गर्नसकिने छ ।

द्रष्टव्यः जिल्ला युवा समितिको अध्यक्षलाई आमन्त्रित गर्नुपर्नेछ ।

(४) नगरपालिका उद्यम छनोट समितिको बैठक सम्बन्धी निर्देशिका सो समिति आफैले निर्धारण गरे बमोजिम हुनेछ ।

(५) समितिले प्राप्त भएका व्यवसायिक प्रस्तावहरु मूल्यांकन गरी ७ दिन भित्र आफ्नो राय सहित स्वीकृतको लागि नगरपालिका कार्यालयमा पेश गर्नु पर्नेछ।

(६) नगरपालिका उद्यम छनोट समितिको बैठकमा वित्तीय कारोवार गर्न छनोट भएको वित्तीय संस्थालाई अनिवार्य रूपमा आमन्त्रण गर्नुपर्नेछ र आवश्यकता अनुसार उद्यमको व्यावसायिक प्रस्तावको विषय क्षेत्र अनुसार अन्य विशेषज्ञहरु आमन्त्रण गर्न सक्नेछ ।

(७) नगरपालिका उद्यम छनोट समितिले गर्ने कार्यहरु देहाय बमोजिम छन्ः

(क) नगरपालिका उद्यम छनोट समितिले छनोट भएका व्यवसायिक प्रस्तावको विस्तृत अध्ययन, तथा मूल्यांकन गरी कार्यपालिकामा स्वीकृतका लागि सिफारिस गरी पठाउने।

(ख) कार्यपालिकाले आवश्यक देखेमा उद्यम संचालन कार्यान्वयन गर्ने क्षेत्रको अनुगमन निरीक्षण गर्नुका साथै सरोकारवालाहरूसँग सोधपुछ, विचार विमर्श गर्न सक्नेछ ।

(ग) नगरपालिका उद्यम छनोट समितिले सिफारिस गरेका प्रस्ताव नगरपालिकाले सम्झौता र कार्यान्वयनका लागि स्वीकृत गर्नेछ।

(घ) उद्यमी समूहले उद्यम गर्नका लागि ऋण प्राप्त गरेपछि कुनै कारणले उद्यम गर्न नसकेको अवस्थामा नगरपालिकाले सो को अनुगमन गरी तत्काल कारण सहित दोश्रो क्रममा रहेको उद्यम संचालन गर्न सम्झौता र कार्यान्वयन गर्नेछ।

(ड) उद्यमी समूहको सदस्यहरु मध्ये कुनै एक सदस्यले उद्यम गर्न गर्न छोडी कतै गएमा, उद्यमीको मृत्यु भएमा अथवा भागेमा सो सदस्यको सट्टा सोही वडाको १६ देखि ४० बर्ष भित्रका इच्छुक अर्को युवालाई आवश्यक प्रकृया पुरा गरी समावेश गराउन सकिनेछ।

(च) कुनै कारणले व्यवसाय परिवर्तन गर्न चाहेमा वा पहिले पेश गरेको प्रस्ताव योजना सञ्चालनमा बाधा अड्चन आइपरेमा नगरपालिकामा कारण सहित निवेदनको साथमा अर्को प्रस्तावित योजना दिन सक्नेछ र नगरपालिकाले कारण मनासिव देखेमा कार्यपालिकाको निर्णय अनुसार कार्यान्वयन गरिनेछ।

७. उद्यम सम्झौता: (१) छनौट भएका युवा उद्यमको समूह र नगरपालिका तथा वित्तिय सेवा प्रदायक संस्थाबीच नगरपालिकाले तोकेको ढाँचामा त्रिपक्षीय सम्झौता गरिनेछ । यसमा नगरपालिकाको कार्यालय, उद्यमको लागि छनौट भएका युवा समूह र वित्तिय सेवाप्रदायक संस्था रहनेछन् ।

(२) सम्झौताको प्रथम पक्ष नगरपालिकाको कार्यालय र दोस्रो पक्षवित्तीय सेवा प्रदायक संघसंस्था र तेश्रो पक्षमा सम्बन्धित उद्यमी युवा समूह हुनेछन् ।

(४) सम्झौताको तीन प्रति हुनेछ । एक प्रति सम्बन्धित युवा समूहलाई, एक प्रति नगरपालिकामा, एक प्रति वित्तिय कारोवार गर्न छनौट भएको वित्तीय सेवाप्रदायक संस्थामा पठाउनुपर्नेछ ।

परिच्छेद - ५

कोष तथा लेखा परीक्षण

८. वजेट: (१) युवा उद्यम सञ्चालन व्यवसायिक प्रस्तावहरु स्वीकृत भए पछि सम्बन्धित युवा उद्यम समूहको बैठकको निर्णयानुसार नगरपालिकाको कार्यालय प्रमुखको सिफारिसमा युवा उद्यमी समूहको अध्यक्ष र कोषाध्यक्ष वा लेखा हेर्ने सदस्यको संयुक्त दस्तखतबाट बैंक वा वित्तिय संस्थामा खाता सञ्चालन गरिनेछ ।

(२) प्रस्तावना स्वीकृत भई ऋण प्राप्त गर्ने युवा समूहले व्यवसायिक प्रस्तावनाको कुल वजेटको २० प्रतिशत वरावरको रकम उपदफा १ बमोजिमको बैंक तथा वित्तिय संस्थाको खातामा अग्रिम जम्मा गरी सोको बैंक भौंचर सम्बन्धित नगरपालिकाको कार्यालयमा पेश गर्नुपर्नेछ ।

(३) त्रिपक्षीय सम्झौता भइ सकेपछि उद्यमी समूहले अनिवार्य रूपले बैंक तथा वित्तिय सेवा प्रदायक संस्थाको खातामा २० प्रतिशत रकम जम्मा गरेको एक हप्ता भित्र व्यावसायिक प्रस्तावनाको आधारमा वित्तीय कारोवारका लागि छनौट भएको सेवाप्रदायक संस्था मार्फत पहिलो किस्ता ५० प्रतिशत रकम र सम्झौता बमोजिम उद्यमको कार्यप्रगतिको आधारमा बाँकी ५० प्रतिशत रकम नगरपालिकाको कार्यालयले स्थलगत अनुगमन गरी सम्बन्धित समूह तथा संस्थाको खातामा निकासको लागि वित्तिय संस्थालाई सिफारिस गर्नेछ । उद्यमको प्रकृति हेरी एकैपटक रु ५००००० उपलब्ध गराउन पनि सकिनेछ ।

(४) नगरपालिकाको कार्यालय मार्फत व्यवसायीक योजना अनुसार बढीमा रु. ५,००,०००।— (अक्षरुपी पाँच लाख) सम्म उद्यम सञ्चालनको लागि कार्य योजनामा उल्लेख भएअनुसार आवश्यक पर्ने प्रविधि व्यवस्थापनको लागि बिना व्याज ऋण उपलब्ध गराउनेछ ।

(५) प्रत्येक समूह तथा संघ संस्थाले प्राप्त भएको रकम एक वर्षसम्म पूर्णरूपमा परिचालन गर्न पाउनेछ । कुल ऋण रकमको दोस्रो वर्ष दश प्रतिशत, तेस्रो वर्ष चालिस प्रतिशत, चौथो वर्ष ५० प्रतिशत रकम गरी चार वर्ष भित्र पूर्ण रूपमा तोकेको युवा उद्यम विकास घुम्ती कोष खातामा फिर्ता गर्नुपर्नेछ । यदि समूहले दोस्रो वर्षदेखि माथि तोकिएको न्यूनतम रकम बाहेक बढी रकम तोकिएको समय अगावै फिर्ता गर्न चाहेमा फिर्ता गर्न सकिनेछ ।

(६) युवा उद्यम समूहले प्राप्त ऋण व्यवसायको व्यवसायिक योजना अनुसार ४ बर्ष भित्र नगरपालिकाले तोकेको बैंक खातामा फिर्ता गरिसक्नुपर्नेछ। ऋण भुक्तानी सम्बन्धी प्रक्रिया ऋण सम्झौतामा उल्लेख भए बमोजिम हुनेछ ।

९. युवा उद्यम विकास घुम्ती कोष : (१) युवा उद्यम सञ्चालनको लागि नगरपालिकाको छुट्टै बैंक खाता हुनेछ । यस कोषमा नगरपालिकाको रकम, युवा उद्यममीले ऋण फिर्ता गरेको रकम तथा सहयोगी संघ संस्था वा निकायले युवा उद्यम विकासका लागि उपलब्ध गराएको रकम जम्मा हुनेछ।

(२) नगरपालिकाले यसरी युवा समूहद्वारा सञ्चालित उद्यमको समूह वा संघसंस्थाबाट फिर्ता भएको रकम युवा उद्यम विकास घुम्ति कोष मार्फत अन्य क्षेत्रका युवा समूहलाई पुनः युवा उद्यमको क्षेत्रमा लगानी विस्तार गर्दै लैजानेछ । यसका लागि नगरपालिकाले युवा उद्यम विकास घुम्ती कोष सञ्चालन सम्बन्धी छुट्टै निर्देशिका बनाई लागू गर्नेछ ।

(३) युवा समूहबाट तोकिएको अवधिमा ऋण रकम फिर्ता नगरेमा त्रिपक्षीय सम्झौतामा उल्लेख भएबमोजिम र सो उल्लेख नभएकोमा प्रचलित कानून बमोजिम हर्जना सहित (प्रचलित नियमानुसार लाग्ने ब्याज) सहित ऋण रकम निज वा निजका एकाघरका अभिभावकको नाममा रहेको चल अचल सम्पत्तिबाट सरकारी बाँकी सरह असूल उपर गरिनेछ ।

१०. लेखा परीक्षण: (१) युवा समूहहरूद्वारा सञ्चालित उद्यमको लेखा प्रणाली नगरपालिकाले तोकेको ढाँचामा राख्नुपर्नेछ ।

(२) उद्यमको आर्थिक कारोवारको लेखापरीक्षण नेपाल चार्टर एकाउन्टेन्ट संस्थामा सूचिकृत भएका दर्तावाला लेखापरीक्षक मध्येबाट गराउनु पर्नेछ । यसरी लेखापरीक्षण गराउँदा कार्यक्रम तर्फको प्रतिफल, उपलब्धी र प्रभावका आधारमा प्रगति विश्लेषण अनिवार्य रूपमा गर्नुपर्नेछ ।

(३) लेखा परीक्षणको प्रतिवेदन नगरपालिकाको कार्यालयमा लेखापरीक्षक नियुक्त भएको एक महिना भित्र पेश गर्नुपर्नेछ ।

(४) युवा समूहले लेखा परीक्षणको प्रतिवेदन नगरपालिकाको कार्यालयमा पठाउनु पर्नेछ। नगरपालिकाको कार्यालयले नगर भरिको लेखापरीक्षण प्रतिवेदन एकीकृत गरी प्रगति विवरण कार्यपालिकामा पेस गर्नुपर्नेछ । नगरपालिकाले प्राप्त लेखापरीक्षण प्रतिवेदनले आँल्याएका विषयहरूमा सुधार गर्नुपर्नेछ।

परिच्छेद- ६

सरोकारवाला निकायको भूमिका

११. नगरपालिकाको भूमिका:

- (क) युवा उद्यम कार्यक्रम सम्बन्धी सूचना सवै वडामा सम्प्रेषण गर्ने,
- (ख) तोकिएको समयमा प्राप्त प्रस्तावनाहरु दर्ता गर्ने,
- (ग) कार्यपालिकाबाट स्वीकृत भएका युवा उद्यम समूहलाई निर्देशिका बमोजिमको प्रकृया पूरा गरी सम्झौता गरी ऋण प्रवाह गर्ने ।
- (घ) ब्यावसायिक उद्यमको नियमित अनुगमन निरीक्षण गर्ने ।
- (ङ) उद्यमलाई प्रभावकारी रुपमा सञ्चालन गर्न तथा सहज बजारीकरण गर्न आवश्यक पृष्ठपोषण दिने र आवश्यकतानुसार विज्ञहरु मार्फत परामर्शको ब्यवस्था गर्ने,
- (च) नगरपालिकामा रहेका अन्य उद्यम सञ्चालनमा संलग्न सरकारी निकायहरु बीच समन्वय गर्दै कार्यक्रमलाई प्रभावकारी र परिणाममुखी बनाउने।

(छ) आफ्नो क्षेत्रमा स्थापना भएका युवा उद्यमको सफलतापूर्वक सञ्चालनका लागि स्थानीय स्रोत साधनको उपलब्धतामा सहजीकरण, अनुगमन निरीक्षण, पृष्ठपोषण, उद्यमको वारेमा जानकारी उपलब्ध गराउन समन्वयकारी भूमिका निभाउने।

(ज) स्थानीय युवाहरुलाई ब्यावसायिक सीप प्रदान तथा स्वरोजगार गराउन युवा परिषद्लाई आवश्यक पर्ने तथ्याङ्क लगायत अन्य विषयहरु अद्यावधिक गरी राख्ने।

१२. जिल्ला स्थित अन्य निकाय-कृषि ज्ञान केन्द्र, घरेलु, जिल्ला समन्वय समितिको कार्यालयको भूमिका : जिल्लामा रहेका निकायसँग व्यावसायिक उद्यमको पहिचान, छनौट, तालिम प्रदान, प्रविधि हस्तान्तरण, स्रोत साधनको उपलब्धता बजारीकरण, व्यावसायिक परामर्श, पृष्ठपोषण, अनुगमन निरीक्षण, आदि कार्यमा सहकार्य गर्नु हुनेछ ।

परिच्छेद ७

समन्वय तथा सहकार्य

१३. समन्वय तथा सहकार्य : (१) नगरपालिकामा युवा समूहद्वारा प्रस्तावित उद्यम सञ्चालनको लागि प्राविधिक सहयोगको लागि निर्व्याजी ऋण प्रदान गर्ने व्यवस्था भएकोले उद्यमको प्रभावकारी कार्यान्वयनका लागि नगरपालिकाले विभिन्न सरकारी, गैर सरकारी तथा निजी संघसंस्थाहरूसंग समन्वय गर्न सक्नेछ ।

(२) परिषदको मुख्य उद्देश्य बेरोजगार युवा समूहलाई उद्यमशिलताको विकास गरी सफल उद्यम सञ्चालनमा सहयोग गर्ने रहेको र नेपाल सरकार, उद्योग मन्त्रालयसंग द्विपक्षीय समझदारीपत्रका आधारमा" गरिवी निवारणको लागि लघु उद्यम विकास कार्यक्रम (MEDPA) संग समन्वय गरिनेछ । लघु उद्यम विकास कार्यक्रमसंग समन्वय गरी संभाव्य उद्यमी युवाहरुलाई सीपमूलक तालिम उपलब्ध गराउन

समन्वय गरिनेछ । नगरपालिकाले प्रत्येक निर्वाचन क्षेत्रमा युवा समूह छनौट गरी नगर स्तरीय घरेलु तथा साना उद्योग कार्यालय तथा घरेलु विकास समितिसंग समन्वय गरी कार्यक्रम सञ्चालन गरिनेछ ।

(३) नगरपालिकाले उद्यम कार्यक्रम सञ्चालन गर्ने अन्य निकाय CTEVT, व्यावसायिक सीप विकास तथा तालिम केन्द्र, शिक्षा मन्त्रालय अन्तर्गत सञ्चालित EVENT परियोजना, युवा स्वरोजगार कोष, बाणिज्य बैंक, वित्तीयसंस्था, विमा कम्पनी र राष्ट्रिय संघसंस्थासंग आवश्यकता अनुसार द्विपक्षीय समझदारी (MOU) गरी सहकार्य गर्न सक्नेछ ।

(४) नगरपालिकाले लगानी गरेको ऋण तथा उद्यम समूहले दोस्रो वर्षदेखि तोकिएको रकम घुम्तिकोष खातामा फिर्ता गर्नुपर्नेछ । यसै निर्देशिकामा व्यवस्था भए बमोजिम उक्त रकम अन्य युवा समूहलाई पुनः युवा उद्यमको क्षेत्रमा लगानी विस्तार गर्दै लैजाने प्रावधान भएकोले तोकिएको अवधिमा नै ऋण रकम फिर्ता गर्न वित्तीय सेवाप्रदायक संस्थाको माध्यमबाट समूह बचत र लगानी गर्ने प्रक्रिया अगाडि बढाउन परिषद्ले सार्वजनिक सूचना मार्फत् इच्छुक वित्तीय सेवाप्रदायक संघसंस्थाबाट प्रस्ताव माग गरी छनौट गर्नेछ । वित्तीय संस्था छनौट भैसकेपछि उक्त संस्थासंग सम्झौता गरी उनीहरू मार्फत ऋण प्रवाह गर्ने, अनुगमन निरीक्षण एवं प्रतिवेदन आदि कार्य गराइनेछ । छनौट गरेको वित्तीय संस्थाले सम्झौता बमोजिम कार्य गर्न नसकेको अवस्थामा नगरपालिकाले अर्को वित्तीय संस्था छनौट गरी सम्झौता गर्न सक्नेछ । वित्तीय संघसंस्थाको निमित्त प्रशासनिक (ओभरहेड) खर्च नगरपालिकार वित्तीय कारोवार गर्न छनौट भएको वित्तीय संस्था बीच भएको सम्झौता बमोजिम हुनेछ ।

परिच्छेद-८

अनुगमन तथा निरीक्षण

१४. अनुगमन तथा निरीक्षणः (१) नगरपालिका र वित्तीय कारोवार गर्न छनौट भएको वित्तीय सेवाप्रदायक संस्थाबाट गरिनेछ । अनुगमन पश्चात सोको प्रतिवेदन नगरपालिकामा पेश गर्नेछ ।

(२) अनुगमनलाई बढी प्रभावकारी र नतिजामुखी बनाउन नगरपालिकाले अन्य नागरिक समाज, पत्रकार, सरोकारवाला आदिबाट पनि अनुगमन निरीक्षण गराई पृष्ठपोषण तथा सुझावहरू लिन सक्नेछ ।

(३) केन्द्रीयस्तरबाट परिषद् तथा मन्त्रालयबाट समेत अनुगमन निरीक्षण गरी आवश्यक पृष्ठपोषण एवं सुझाव दिन सकिनेछ ।

(४) कार्यक्रमको अनुगमन तथा निरीक्षणका लागि केन्द्रीयस्तरमा रहेको अनुगमन तथा निरीक्षण समिति तथा जिल्ला वा प्रदेशबाट प्रतिनिधित्व गर्ने राष्ट्रिय युवा परिषद्का सदस्यले त्यसको प्रतिवेदन कार्यकारी समिति एवं नगरपालिकामा पेश गर्नुपर्नेछ ।

(५) नगरपालिकाले कार्यक्रमको प्रभावकारिता हेर्न तेस्रो पक्षबाट समेत अनुगमन, निरीक्षण तथा अध्ययन गराई पृष्ठपोषण लिन सक्नेछ ।

१५. अनुगमन निरीक्षण समितिः (१) युवा समूहहरूद्वारा सञ्चालित उद्यमहरूको समग्र अनुगमन गर्नका लागि देहाय बमोजिमको नगरपालिका अनुगमन तथा निरीक्षण समिति रहनेछः

(क)	नगर प्रमुख	-संयोजक
(ख)	नगरपालिका प्रशासकीय प्रमुख	-सदस्य
(ग)	वित्तीय सेवा प्रदायक संस्था प्रमुख वा प्रतिनिधी	-सदस्य
(घ)	विषय क्षेत्र अनुसारको विषय विज्ञ	-सदस्य
(ङ)	शिक्षा, युवा तथा खेलकूद शाखा प्रमुख	-सदस्य
(च)	आर्थिक विकास शाखा प्रमुख	-सदस्य सचिव

(२) नगरपालिका अनुगमन तथा निरीक्षण समितिको काम कर्तव्य र अधिकार देहाय बमोजिम हुनेछ।

(क) नगरपालिकामा सञ्चालनमा रहेका उद्यमहरूको अनुगमन निरीक्षण गर्ने र कार्यान्वयनमा देखिएका राम्रा पक्षका साथै बाधा, व्यवधान, समस्या तथा त्यसको समाधानका लागि सिफारिस सहितको प्रतिवेदन कार्यपालिकामा पेश गर्ने ।

(२) नगरमा युवा समूहद्वारा सञ्चालित उद्यमहरूको समग्र अनुगमन तथा निरीक्षण र सो उपर कार्यपालिकाबाट भएको निर्णय कार्यान्वयन गर्ने मुख्य जिम्मेवारी नगरपालिकाको कार्यालय प्रमुखको हुनेछ ।

(३) उपदफा २ वमोजिम कार्यको अलावा नगरपालिकाको कार्यालय प्रमुखको काम, कर्तव्य र अधिकार देहाय बमोजिम हुनेछ।

(क) उद्यमको कार्यान्वयन कार्यतालिका अनुसार भए नभएको यकिन गर्ने र नगरेको पाइएमा सुझाव दिने, सचेत गराउने ।

(ख) कार्यान्वयनमा सहजीकरण गर्ने र बाधा, व्यवधान, समस्या समाधानका लागि आवश्यक निर्देशन दिने ।

(ग) तोकिएको समयमा उद्यम सञ्चालन सम्बन्धी सम्झौता बमोजिमको कार्य नगरेको पाइएमा नियमानुसारको कारवाही गर्न सुझाव सहितको सिफारिस कार्यपालिकामा पेश गर्ने ।

परिच्छेद- ९

प्रतिवेदन

१६. प्रतिवेदन: (१) उद्यम विकास संस्थाले नगरपालिकासँग सम्झौता भए पश्चात त्रैमासिक रूपमा वित्तीय र भौतिक प्रगति प्रतिवेदन अनुसूची- ४ वमोजिमको ढाँचामा नगरपालिकाको कार्यालयमा पेश गर्नुपर्नेछ ।

(२) नगरपालिकाले यसरी प्राप्त प्रतिवेदनलाई विश्लेषण गरी आफ्नो कार्यालयबाट सम्पादन भएका अन्य कार्यलाई समेत समावेश गरी प्रत्येक चौमासिक रूपमा तोकिएको ढाँचामा प्रगति प्रतिवेदन

कार्यपालिकामा पेश गर्नु पर्नेछ । यसरी प्राप्त प्रतिवेदन एकीकृत गरी चौमासिक रूपमा संघीय मन्त्रालयमा पठाउनुपर्नेछ ।

(३) नगरपालिका अनुगमन तथा निरीक्षण समितिले नगरमा सञ्चालनमा रहेका उद्यमहरूको अनुगमन निरीक्षण गरी समस्या तथा त्यसको समाधानका लागि सिफारिस र नगरपालिकाको कार्यालय प्रमुखको प्रतिवेदलाई समेत समेटेर समष्टिगत प्रतिवेदन तयार गरी कार्यपालिकामा पेश गर्नु पर्नेछ ।

परिच्छेद- १०

पुरस्कार तथा दण्ड सजाय

१७. पुरस्कार: युवा उद्यम कार्यक्रमलाई प्रभावकारी र नतीजामुखी बनाउन निम्न सूचकका आधारमा उच्चतम अंक हाँसिल गर्ने उद्यम ब्यवसायी समूह तथा संस्थालाई नगद तथा प्रमाण पत्रवाट पुरस्कृत गरिने छ ।

- (क) अधिकतम रोजगार सिर्जना गर्ने,
- (ख) स्थानीय स्रोत र साधनको अधिकतम प्रयोग गर्ने,
- (ग) तोकिएको समय वा समय अगावै ऋण रकम फिर्ता गर्ने उद्यमी,
- (घ) निर्यातमा वृद्धि र आयातमा प्रतिस्थापन गर्न योगदान पुर्याएको,
- (ङ) उत्पादन गरिएका सामाग्रीहरूको गुणस्तर कायम भएको,
- (च) उद्यमको विकासले स्थानीय समुदाय तथा क्षेत्रमा पारेको सकारात्मक प्रभाव,
- (छ) उद्यमी समूहले तोकिएको ढाँचामा सम्बन्धित निकायमा प्रतिवेदन पेश गरेको,
- (ज) परिवारको आयमा भएको वृद्धिको अवस्था,
- (झ) कार्य योजना अनुसार कार्य सम्पादन प्रगति गरेको आदि ।

१८. दण्ड सजाय: (१) उद्यमी संस्थाले प्रस्ताव गरिए वमोजिमको सम्झौता गर्न नआएमा त्यस्ता उद्यमी संस्थालाई नगरपालिकाबाट सञ्चालन गरिने कुनै पनि कार्यक्रमहरूमा सहभागि गराईने छैन ।

(२) उद्यमी संस्थासँग सम्झौता भईसकेपछि सम्झौता अनुसार गुणस्तर एवं परिमाणमा कार्य सम्पन्न नगरेमा तथा दिइएको बजेट हिनामिना गरेमा उक्त समूह तथा संघसंस्थावाट हिनामिना गरेको रकम प्रचलित कानुन वमोजिम समुह सदस्यको जायजेथावाट सरकारी बाँकी सरह असुलउपर गरिनेछ । यस कार्यमा नगरपालिकाको कार्यालय प्रमुखले स्थानीय प्रशासनवाट आवश्यक सहयोग लिन सक्नेछ ।

परिच्छेद-११

विविध

१९. सहयोग गर्नुपर्ने: यस निर्देशिका बमोजिम युवा उद्यम विकास सञ्चालन कार्यक्रममा आवश्यक सहयोग गर्नु सम्बन्धित सबैको कर्तव्य हुनेछ ।
२०. व्याख्या गर्ने अधिकार : यस निर्देशिकामा भएको कुनै व्यवस्था अस्पष्ट भई व्याख्या गर्नुपर्ने भएमा नगरपालिकाले सो को अन्तिम व्याख्या गर्नेछ ।
२१. निर्देशिका संसोधन गर्न सक्ने: कार्यपालिकाले आवश्यकता अनुसार यो निर्देशिका संसोधन गर्न सक्नेछ।
२२. बाधा अड्काउ फुकाउने: यो निर्देशिकाको कार्यान्वयनमा कुनै बाधा आइपरेमा नगरपालिकाले त्यस्तो बाधा अड्काउ फुकाउन सक्नेछ ।
२३. बचाउ र खारेजी: यो निर्देशिका स्वीकृत हुनु अगावै युवा उद्यम सम्बन्धी भएका काम कारवाहीहरू यसै निर्देशिका बमोजिम भएको मानिनेछ।

अनुसूची - १

(परिच्छेद २ दफा ३ को उपदफा ४ सँग सम्बन्धित)

युवाबाट व्यवसायिक उद्यम गर्न सकिने व्यवसायिक क्षेत्रहरू: विस्तृत

(क) कृषि तथा पशुपंक्षीमा आधारित उद्मम व्यवसाय:तरकारी खेती, फलफूल खेती, अन्न उत्पादन, माछा पालन, हास, कुखुरा, वट्टाइ, खरायो, वाखा, गाइ, भैसी, भेंडा, च्यांग्रा, चौरी, अकवरे, अमिसो, अदुवा लसुन, खुर्सानी, दुध डेरी र दुधवाट वनेका परिकारहरू, रेशम खेती र उत्पादन भएका सामग्रीहरू, किवी खेती, विउ विजन उत्पादन तथा प्रसोधन र संरक्षण अदि ।

(ख) बन (औषधीजन्य जडीवुटी, वनपैदावार) मा आधारित उद्मम व्यवसाय :फर्निचर, काठका सजावट सामग्री, क्युरीयो सामग्री, अलैची, औषधीका लागि कच्चा सामग्रीहरू उत्पादन, चिराइतो, सामुदायिक वन,

(ग) विज्ञान तथा सूचना प्रविधि र सञ्चारमा आधारित उद्मम व्यवसाय :विज्ञानका आविश्कारहरू, आइ.सि.टी. सम्बन्धी व्यवसायहरू, मोवायल, रेडियो टि.भी. मर्मत तथा विक्रि केन्द्र, फोटो तथा सुटिडस्टुडियो, फोटोग्राफी, रेडियोग्राफ, भाषा प्रशिक्षण, भाषा रूपान्तरण, ट्यूसन, कोचिङ कक्षाहरू,

(घ) पर्यटन प्रवर्द्धन (होटल, होमस्टे, रिसोट) मा आधारित उद्मम व्यवसाय:भाषा प्रशिक्षण, होटल व्यवसाय, क्युरियो सामान निमार्ण र विक्रि, होमस्टे, रिसोट, टुरिष्ट गाइड

(ङ) निर्माणमा आधारित उद्मम व्यवसाय:फलाम, काठ, माटो ढुङ्गा, इटा, टायल, सिमेन्ट वेतवाँस, तारजाली छाला, अदिका उद्दोगहरू र वनेका सामग्रीहरू, हस्तकला, चित्रकला, मूर्तिकला, हाउस वायरिङ, रंगरोगन, गोवरग्यास, उन्नत चुलो, डकर्मि, सिकर्मि, क्रसर उद्मम,

(च) कलामा आधारित उद्मम व्यवसाय :ढाका, मखमल, सुती, उन अदिका कपडा वुन्ने, वेतवाँस तथा पराल जन्य सामग्री डोको, नाम्लो, मान्द्रो, सुकुल, गुन्द्री, गलैचा, अदि वनाउने, कपडा सिलाइ वुनाइ, वुटिक, फेसन डिजाइन, व्युटीपालर, हेयरकटिङ, मेहन्दी, चुरापोते डिजाइन, सजावटका सामग्री, खेलौना, धुप, मैनवत्ति, गरगहनाहरू, पेन्टिङ,

(छ) संस्कृति,साहित्य सृजना, गित संगितमा आधारित उद्मम व्यवसाय: सांस्कृतिक परम्परागत नृत्य,बाध्य बाधन, कबिता, कथा,निबन्ध, गायन, गीत रचना, बाद्यबादन, नृत्य संगित आदि ।

(ज) खाद्य प्रशोधनमा आधारित उद्मम व्यवसाय : अचारहरू, गुन्दुक, मस्यौरा, सुकुटी (स्याउ, मासु, माछा, मूला, करेला अदि), सिस्नो, चिया (तुलसी, ग्रिनटी अदि), दालमोट, चिप्स, जुस तथा पेय पदार्थहरू।

(झ) परिषद्ले अश्यकता महसुस गरी छनोट गरिने अन्य उद्मम व्यवसाय

अनुसूची - २

(दफा ६ को उपदफा २ सँग सम्बन्धित)

युवा उद्यमको लागि दिइने निवेदनको ढाँचा

मिति

श्रीमन्थली नगरपालिकाको कार्यालय, मन्थली

विषय: व्यावसायिक उद्यम सञ्चालनका लागि निवेदन पेश गरेको ।

उपर्युक्त सम्बन्धमा हामी तपशिलका ब्यक्तिहरुले यस मन्थली नगरपालिकाअन्तर्गतको वडा नं.....मा व्यावसायिक (उद्यमको नाम) देहायको व्यावसायिक क्षेत्रमा सञ्चालन गर्न चाहेको हुनाले प्रविधि र व्यवस्थापनको लागि युवा उद्यम सञ्चालन निर्देशिका, २०७६ वमोजिम उपलब्ध गराइने ऋण सहयोग पाँउ भनी निर्देशिकाले निर्धारित गरेको शर्तहरुमा मन्जुर गरी तपसिल अनुसारको विवरण सहितको आवश्यक कागजात संलग्न राखी यो निवेदन पेश गरेका छौं ।

संस्थागत विवरण

१. युवा समूहको नाम:

२. युवा समूहको ठेगाना: जिल्ला:
.....नगरपालिका.....वडा नं.....स्थान:.....

३.समूह-उद्यमको दर्ता नं: ४. दर्ता भएको जिल्ला: ५. दर्ता

मिति: ६.नवीकरण मिति: ७. स्थायी लेखा नम्बर भए (PAN).....८. सम्पर्क व्यक्तिको नाम:

.....पद:..... ठेगाना:

.....सम्पर्क नम्बर: समूह अध्यक्षको नाम

..... समूह- उद्यमको छाप ६. निवेदक युवा समूहका सदस्यहरुको

विवरण:

परिच्छेद ३ दफा ५(१) को प्रकरण (ख) , (ग) , (ङ) र दफा ५(३) को (घ) मा भएको व्यवस्था सम्बन्धमा पुर्ण सहमत छौं अन्यथा भएको खण्डमा कानून बमोजिम सहने छौं ।

क्र.सं.	नामथर	पद	उमेर	शैक्षिक योग्यता	स्थायी ठेगाना	संपर्क फोन नं.	इमेल	हस्ताक्षर
१								
२								
३								
४								
५								
६								
७								

निवेदन साथ पेश गर्नु पर्नेकागजातहरू:

१. एउटै वडाको १६ देखि ४० वर्षका उमेरका १० जना युवा (कम्तिमा पनि ५० प्रतिशत महिला) को सूची थान - १
२. सम्बन्धित निकायमा संस्था दर्ता तथा नविकरण भएको प्रमाण पत्रको प्रतिलिपि थान - १
३. पाँच वर्षे व्यावसायिक योजना (व्यावसायिक उद्यम कृषि, वन, पशुपङ्क्षी, विज्ञान, सूचना प्रविधि, सञ्चार, कला संस्कृति, पर्यटन प्रवर्द्धन, निर्माण आदि स्थानीय स्रोत साधनमा आधारित हुनुपर्नेछ) थान - १
४. व्यावसायिक उद्यम सञ्चालन गर्ने समूहका सदस्यहरूको नागरिकताको प्रतिलिपि
५. व्यावसायिक उद्यम सञ्चालन गर्ने समूहका सदस्यहरूको माथिल्लो शैक्षिक योग्यताको प्रमाणपत्रको प्रतिलिपि (कम्तिमा आधारभूत तह कक्षा ८ उत्तिर्ण गरेको हुनुपर्नेछ)
६. व्यावसायिक उद्यम सञ्चालन गर्नका लागि आवेदन दिने समूहले गरेको निर्णयको प्रतिलिपि थान - १
७. तालिम प्राप्त भए प्रमाणपत्रको प्रतिलिपि,
८. स्थायी लेखा नम्बरको प्रमाणित प्रतिलिपि,
९. गत आ. व. को लेखा परिक्षणको प्रतिवेदन ।

अनुसूची -३

(दफा ६ को उपदफा ३ सँग सम्बन्धित)

व्यवसायिक योजनाको ढाँचा

क्र.सं.	विवरण	अन्य विवरण
१	व्यवसायको नाम, संक्षिप्त परिचय र उद्देश्य	नाम : उद्यमको संक्षिप्त परिचय उद्देश्य विषय क्षेत्र/ उद्यमबाट उत्पादन हुने बस्तुको नाम
२	ठेगाना	जिल्ला नं क्षेत्र निर्वाचन टोल नं वडा गापा/नपा नं सम्पर्क
३	संलग्न हुने अनुमानित जनशक्ति	महिला पुरुष प्राप्ति (स्वदेश वा विदेशबाट)
४	प्रयोग हुने कच्चा पदार्थ	कच्चा पदार्थको नाम स्रोत (बाह्य वा स्थानीय)
५	प्रयोग हुने मेशिनरी औजारको विवरण	नाम लागत अनुमानित (बाह्य/स्थानीय) स्रोत
६	अनुमानित लागत	कुल रु रु पुँजी अचल रु पुँजी चल अचल पूँजिको नाम
७	उत्पादित वस्तुको बजारक्षेत्र	बजारको नाम ढुवानी दुरी खर्च
८	व्यवसायबाट हुने अनुमानित	जम्मा वार्षिक अनुमानित आम्दानी रु वार्षिक अनुमानित नाफा रु

	आम्दानी	
९	रोजगारी पाउने युवाको अनुमानित संख्या	महिलापुरुष..... जम्मा.....
१०	अन्य	

१०. उद्यम समूहको विवरण

युवा उद्यम समूहको नाम:

उद्यममा संलग्न हुने युवाहरूको विवरण:

क्र.सं.	नामथर	पद	लिङ्ग	ठेगाना	उमेर	शै . योग्यता	तालिमको नाम र अवधि	संपर्क नम्बर	निवेदकको दस्तखत
१									
२									
३									

नोट: यो व्यवसायिक योजनाको एउटा नमूना हो। उल्लेखित विवरणहरू नछुटाई विस्तृत सूचना समावेश हुने गरी सृजनात्मक रूपमा व्यवसायिक योजना बनाउन सकिनेछ ।

समूह/संस्थाको छाप
उद्योगको अध्यक्षको

समूह/संस्था,

दस्तखत:

नामथर:

मिति:

अनुसूची - ४

(दफा १६ को उपदफा (१) सँग सम्बन्धित)

प्रगति प्रतिवेदनको ढाँचा

- १) जिल्लाको नाम:
- २) युवा उद्यम समूहको नाम:
- ३) कार्यक्रमको परिचय:
- ४) कार्यक्रमको उद्देश्य:
- ५) उद्यम व्यवसाय संचालनको विधि-प्रक्रिया:
- ६) उद्यममा सम्लग्न युवाहरूको विवरण (जातिगत, लिङ्गगत) :

क्र.सं.	नाम थर	ठेगाना	लिङ्ग	दलित	जनजाती	ब्राम्हण क्षेत्री	मधेशी	अन्य	महिला	पुरुष	जम्मा	सम्पर्क मोवाइल नं
१												
२												
३												
४												
५												

- ७) उद्यम संचालन स्थान :
- ८) उद्यम संचालन भएको मिति:
- ९) उद्यम संचालन अवधि:
- १०) हाल सम्म उद्यमले गरेको मुख्य कार्य प्रगति:
- ११) उद्यम संचालन गर्दा आइपरेका समस्याहरू.....
- १२) ती समस्याहरू समाधानका लागि गरिएका प्रयासहरू
- १३) यस वर्ष अनुगमन गरेको पटक:
- १४) अनुगमनबाट प्राप्त मुख्य मुख्य सुझावहरू र कार्यान्वयनका लागि गरिएका प्रयासहरू:
.....
- (क) मुख्य सुझावहरू
- ख) कार्यान्वयनका लागि गरिएका प्रयासहरू.....
- ग) केन्द्रबाट गर्नुपर्ने केही भए

१२)

प्राप्त

उपलब्धीहरु.....

१३) निष्कर्ष :

१४)

सुझावः

.....

१५) अनुसूचीहरुः

- क) युवा उद्यम समूहको बैठकको निर्णय उतार प्रति
- ख) कार्यक्रमवारे सरोकारवालाहरुलाई जानकारी गराएको कागज-प्रमाणका प्रतिलिपिहरु
- ग) कार्यक्रम शुरु भएको जानकारी पत्र (विभिन्न निकायलाई लेखिएको पत्रका प्रतिलिपिहरु)
- घ) कार्यक्रम अनुगमन तथा निरीक्षणको सिलसिलामा लेखेको मन्तव्यको प्रति
- ङ) कार्यक्रमसँग सम्बन्धित फोटो र प्रतिवेदनको विद्युतीय प्रति
- च) संचालित कार्यक्रमसँग सम्बन्धित हाजिरी विवरण, भरपाई विवरण आदिको प्रति र अन्य केही भए उल्लेख गर्ने ।
- छ) अन्तिम प्रतिवेदनको एक प्रति विद्युतीय प्रति